

Extra No. 261



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXII ] WEDNESDAY, OCTOBER 27, 2021 / KARTIKA 5, 1943

---

Separate paging is given to this Part in order that it may be filed as a Separate Compilation.

---

### PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૭મી ઓક્ટોબર, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ અને રોજગાર વિભાગના તારીખ: ૫મી ઓક્ટોબર, ૨૦૨૧ના જાહેરનામા ક્રમાંક: કેએચઆર/૨૦૨૧/૧૨૭/એલવીડી/૧૦/૨૦૧૩/૭૫૫૭૬૦/એમ(૨)-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

## NOTIFICATION

Under

The Minimum Wages Act, 1948

ન્યૂનતમ વેતન અધિનિયમ, ૧૯૪૮ હેઠળ

જાહેરનામું

શ્રમ અને રોજગાર વિભાગ

સચિવાલય, ગાંધીનગર, ૫મી ઓક્ટોબર, ૨૦૨૧

ન્યૂનતમ વેતન અધિનિયમ, ૧૯૪૮.

ક્રમાંક: કેએચઆર/૨૦૨૧/૧૨૭/એલવીડી/૧૦/૨૦૧૩/૭૫૫૭૬૦/એમ(૨):- ન્યૂનતમ વેતન અધિનિયમ, ૧૯૪૮ (સન ૧૯૪૮ના ૧૧મા)ની કલમ ૩ની પેટા કલમ (૧) ના ખંડ (ખ)થી ફરમાવ્યા પ્રમાણેના અમુક નિયમોનો મુસદ્દો, શ્રમ અને રોજગાર વિભાગના તારીખ: ૧૮મી જાન્યુઆરી, ૨૦૨૧ના સરકારી જાહેરનામા ક્રમાંક: કેએચઆર/ ૨૦૨૧/ ૪૭/ એલવીડી/ ૧૦/ ૨૦૧૩/ ૭૫૫૭૬૦/ એમ(૨) હેઠળ તારીખ ૩૦ જુલાઈ, ૨૦૨૧ના ગુજરાત સરકારી રાજપત્ર, અસાધારણ, ભાગ ૧-એલ-ના પાના ૧૧/૧ થી ૧૧/૩ માં પ્રસિદ્ધ કર્યો હતો અને તેનાથી અસર થવાનો સંભવ હોય તેવી તમામ વ્યક્તિઓ પાસેથી, સદરહુ જાહેરનામાની રાજપત્રમાં પ્રસિદ્ધિની તારીખથી બે મહિનાની મુદતની અંદર વાંધા અને સૂચનો મંગાવવામાં આવ્યા હતા;

અને સદરહુ જાહેરનામાના મુસદ્દાના સંબંધમાં સરકારને વાંધા અને સૂચનો મળ્યા હતાં અને સરકારે તે વિચારણામાં લીધા છે;

તેથી, હવે, ન્યૂનતમ વેતન અધિનિયમ, ૧૯૪૮ (સન ૧૯૪૮ના ૧૧મા) કલમ ૪ની પેટા-કલમ (૧) ના ખંડ (૧) સાથે વાંચતા, કલમ ૩ની પેટા-કલમ (૧)ના ખંડ (ખ)થી મળેલી સત્તાની રૂએ અને ન્યૂનતમ વેતન સલાહકાર બોર્ડ, ગુજરાત રાજ્ય-ની ભલામણો અને મહાત્મા ગાંધી મજૂર સંસ્થા, અમદાવાદ, ગુજરાત રાજ્ય દ્વારા સમયાંતરે બહાર પાડેલા અભ્યાસ અહેવાલની વિચારણા પછી અને તારીખ: ૨૭ જાન્યુઆરી, ૨૦૨૦નું શ્રમ અને રોજગાર વિભાગનું સરકારી જાહેરનામું ક્રમાંક: કેએચઆર/૨૦૨૦/૪/એલવીડી/૧૦/ ૨૦૧૩/ એમ(૨) રદ કરીને, ગુજરાત સરકાર, આથી, સમગ્ર ગુજરાત રાજ્યમાં સદરહુ અનુસૂચિત રોજગારમાં કામે રાખેલા કામદારોના સંબંધમાં, વેતનના ન્યૂનતમ દરો સુધારે છે, જેથી તેમાં;

૧. આ સાથે જોડેલી અનુસૂચિની કોલમ ૩માં, તેની સામેની કોલમ ૨માં જણાવેલા કામદારોના વર્ગોને અનુક્રમે ઝોન મુજબ, દિવસ દીઠ આપવાના મૂળભૂત દરના સંબંધમાં વેતનના મૂળભૂત દરોનો સમાવેશ કરી શકાય; અને કામે રાખનારે, આપવામાં આવેલા ૮ કલાકના કામ માટે ઠરાવેલા ઉત્પાદનના ધોરણો મુજબ હાલના ખાસ ભથ્થા સાથે વેતનના ન્યૂનતમ દરોની ચૂકવણી કરવી જોઈશે;
૨. ખાસ ભથ્થાનો સમાવેશ કરી શકાય અને આદેશ કરે છે કે, આ જાહેરનામું અમલમાં હોય ત્યાં સુધી, અનુક્રમે તારીખ: ૩૦મી જૂને અને તારીખ: ૩૧મી ડિસેમ્બરે પૂરી થતી છ મહિનાની અગાઉની મુદત માટેના સરેરાશ નિર્વાહ ખર્ચ આંકના ધોરણે, તારીખ: ૧લી ઓક્ટોબરથી અને તારીખ: ૧લી એપ્રિલથી શરૂ થતા પ્રત્યેક છ મહિનાના સમયાંતરે, સક્ષમ સત્તાધિકારીએ આવા ખાસ ભથ્થાના દર એવી રીતે સરભર કરવા કે જેથી,-
  - (૧) સદરહુ અનુસૂચિત રોજગારોમાંના કામદારોને લાગુ પડતા નિર્વાહ ખર્ચ આંક ૫૧૨૪ ઉપરના અથવા ૫૧૨૪ કરતાં વધારે હોય તેવા કોઈપણ આંક ઉપરના દરેક પાંચ પોઈન્ટના વધારા માટે, વેતનના મૂળભૂત દરો ઉપરાંત ચૂકવવાપાત્ર ખાસ ભથ્થું, દિવસ દીઠ રૂ. ૦.૨૦ પૈસા અથવા મહિના દીઠ રૂ. ૦૫.૨૦ પૈસા રહે;
  - (૨) ૫૧૨૪ કરતાં ઓછા ન હોય તેવા કોઈ નિર્વાહ ખર્ચ આંક કરતાં નીચેના દરેક પાંચ પોઈન્ટના ઘટાડા માટે, ખાસ ભથ્થું, દિવસ દીઠ રૂ. ૦.૨૦ પૈસા અથવા મહિના દીઠ રૂ. ૦૫.૨૦ પૈસાના દરે ઘટે;

પરંતુ સૌ પ્રથમ વખત ખાસ ભથ્થાના દરો, તારીખ: ૧લી ઓક્ટોબર અથવા યથાપ્રસંગ, તારીખ: ૧લી એપ્રિલ, તે ચોક્કસ વર્ષના સંભવિત મહિનાથી શરૂ થતી છ મહિનાની મુદતના સમયાંતરે સરભર કરવા જોઈશે.

## અનુસૂચિ

## ઈંટ બનાવવાના ઉદ્યોગમાંનો રોજગાર

અનુક્રમાંક	કામદારોનો વર્ગ	દિવસ દીઠ ચૂકવવાપાત્ર દર (રૂ.)
૧	૨	૩
૧	(ક) પાટલાવાળા-ક (ઈંટોના બીબામાં ઢાળ કામ કરનાર) (કામદારોને માટે માટી ખોદવા, ગારાનું મિશ્રણ તૈયાર કરવા, ઈંટોને બીબામાં ઢાળવા, તેને સૂકવવા, ત્યાર પછી તેને હારોમાં યોગ્ય રીતે ગોઠવવા અને કામનું સ્થળ સ્વચ્છ કરવા ફરમાવ્યું હોય ત્યારે)	૨૮૩.૦૦ (૪૮૦ ઈંટો)
	(ખ) પાટલાવાળા-ખ (માલિકે કામદારોને કામના સ્થળે માટી પૂરી પાડી હોય, ત્યારે અને ત્યાર પછી કામદારને ગારાનું મિશ્રણ તૈયાર કરવા, ઈંટોને બીબામાં ઢાળવા, તેને સૂકવવા, ત્યાર પછી તેને હારોમાં ગોઠવવા અને કામનું સ્થળ સ્વચ્છ કરવા ફરમાવ્યું હોય ત્યારે)	૨૮૪.૦૦ (૪૮૦ ઈંટો)
૨	ભરતીવાળા (કાચી ઈંટો લઈ જનાર)	૨૭૬.૦૦ (૧૧૦૦ ઈંટો)
૩	ખડકણીયા (ઈંટો ગોઠવનાર)	૨૭૬.૦૦ (૧૦૦૦ ઈંટો)
૪	નકશી (તૈયાર ઈંટો લઈ જનાર)	૨૭૬.૦૦ (૧૦૦૦ ઈંટો)
૫	હિસાબનીશ સુપરવાઈઝરો, મુકાદમ	૨૮૩.૦૦
૬	મિસ્ટ્રી	૨૮૩.૦૦
૭	જલાલ્યા (ફાયરમેન) અને કારકુન	૨૮૩.૦૦
૮	ટીકડીવાળો, ચોકીદાર, પટાવાળો અને અન્ય પરચૂરણ મજૂર.	૨૮૩.૦૦
૯	ટ્રક ડ્રાઈવર અને કાર ડ્રાઈવર	૨૮૩.૦૦

\*ઈંટ ઉત્પાદન કરતા કોઈ ઉદ્યોગ ટ્રક ડ્રાઈવર અથવા કાર ડ્રાઈવરને કામે રાખે તો, આવા ડ્રાઈવરને મોટર વાહનવ્યવહારમાંના રોજગારના સંબંધમાં, ડ્રાઈવરને જે દર લાગુ પડતા હોય તે જ દરે વેતનના ન્યૂનતમ દરો અને ખાસ ભથ્થું આપવામાં આવશે.

## સ્પષ્ટીકરણ:-

ખરાબ હવામાનને લીધે અથવા અન્ય કારણને લીધે માલિક તેને કોઈ કામ આપી શકે નહીં, ત્યારે કામદારો પચાસ ટકાના દરે “પૂરેપૂરું પાછલું વેતન” મેળવવાને હકદાર થશે. “પૂરેપૂરું પાછલું વેતન” મૂળભૂત દરોના ધોરણે ગણતરી કરેલ સરેરાશ દૈનિક વેતન વત્તા કામદારે પાછલા મહિનામાં મેળવેલ ખાસ ભથ્થું ગણાશે:

પરંતુ કામદાર, ગમે તે કોઈ કારણસર કામ કરવાની પોતાની અનિચ્છાને લીધે તે દિવસના “પૂરેપૂરા પાછલા વેતન”થી ઓછી રકમ મેળવે, તો “પૂરેપૂરું પાછલું વેતન” મેળવવાને હકદાર થશે નહિ.

## આ જાહેરનામાના હેતુ માટે સ્પષ્ટીકરણ:-

૧. સમગ્ર રાજ્ય એક ઝોન તરીકે ગણાશે.
૨. આ જાહેરનામાનો મુખ્ય ઉદ્દેશ, ૮ કલાકના કામ માટેના ઉત્પાદનના ધોરણોનું અવાસ્તવિક ફિક્સેશન (ઠરાવણી) અટકાવવાનો છે. તેથી, મહાત્મા ગાંધી મજૂર સંસ્થા, અમદાવાદ દ્વારા ૮ કલાકના કામ માટે કામદાર દીઠ ઉત્પાદનનો વૈજ્ઞાનિક રીતે અભ્યાસ કરીને, તેનું ધોરણ નક્કી કરવામાં આવ્યું છે.
૩. છૂટક દરના ધોરણે કામે રાખેલ કામદારના કિસ્સામાં, વેતનના ન્યૂનતમ દરો એવી રીતે નક્કી કરવા જોઈશે કે જેથી કામના જેટલા કલાકો, સામાન્ય કામકાજનો દિવસ ગણાય તેટલા કામના કલાકો માટે, તેને આપવાના વેતનના ન્યૂનતમ દરો વત્તા ખાસ ભથ્થું, કામદારો જે વર્ગના હોય તે વર્ગ માટે નક્કી કરેલ દૈનિક વેતન કરતાં ઓછું હોવું જોઈશે નહિ.

- જ. અંશકાલિન ધોરણે કામે રાખેલ કામદારને, તે ચાર કલાક સુધી કામ કરે તો, વેતનના ન્યૂનતમ દરોના ૫૦ ટકા અને ખાસ ભથ્થું આપવામાં આવશે અને તે ચાર કલાક કરતાં વધુ કામ કરે તો, વેતનના પૂરેપૂરા ન્યૂનતમ દરો વત્તા ખાસ ભથ્થું ચુકવવામાં આવશે.
- પ. કોન્ટ્રાક્ટર અથવા અન્ય એજન્સીએ કામે રાખેલ કામદારને તે જે કક્ષાનો કામદાર હોય તેને ચૂકવવાપાત્ર વેતન વત્તા ખાસ ભથ્થું કરતાં ઓછું વેતન વત્તા ખાસ ભથ્થું ચુકવવું જોઈશે નહિ.
- દ. કામદારને આપવામાં આવેલ વિશેષ લાભો અથવા સગવડોના સંબંધમાં, વેતનના ન્યૂનતમ દરો વત્તા ખાસ ભથ્થું નક્કી કર્યા પછી, કામદારને આપવામાં આવેલ વિશેષ લાભો અથવા સગવડો પાછા ખેંચી શકાશે નહિ અને તેમાં કપાત કરી શકાશે નહિ.
૭. પુરુષ અને સ્ત્રી કામદારોને, સમાન કામ માટે સમાન વેતન આપવું જોઈશે.
૮. કુશળ અથવા અર્ધ-કુશળ કામ ઉપર રાખેલા એપ્રેન્ટિસ કામદારને ચૂકવવાપાત્ર વેતનના ન્યૂનતમ દરો, પ્રથમ ત્રણ મહિના માટે, કામદારો જે વર્ગના હોય તે વર્ગ માટેના નક્કી કરેલા વેતનના ન્યૂનતમ દરોના ૭૫ ટકા અને ખાસ ભથ્થું જેટલા રહેશે. ત્રણ મહિના પછી તેઓને વેતનના પૂરેપૂરા ન્યૂનતમ દરો ચુકવવામાં આવશે.

ગુજરાતના રાજ્યપાલના હુકમથી અને તેમના નામે,

ગગુભા રાજ,  
સરકારના નાયબ સચિવ.

-----

